

Is-Santwarju tal-Madonna tal-Mellieħa

kitba ta' Annie MENDES CORDEIRO



Nistghu nghidu li l-aktar santwarju antik u għażiż f'Malta li hu ddedikat lill-Ommna Marija hu dak li jinsab fil-Mellieħa. Sa minn meta kont żgħira dejjem kelli għibda speċjali lejn dan is-Santwarju, u dan għall-fatt li l-ġenituri tiegħi kellhom devozzjoni kbira lejn il-Madonna taħt dan it-titlu.

Ommi twieldet u trabbiet il-Mellieħa, għalhekk kull meta konna mmorru nżuru lil qrabatna fil-Mellieħa, kemm ommi kif ukoll missieri kienu jinkludu wkoll viżta lill-Madonna fis-Santwarju. Dan li qed nikteb, mhux xi studju profund fuq l-awtentiċità tax-Xbiha tal-Madonna hekk imsejja ta' San Luqa, iżda rrid biss nesprimi xi jfissru għalija s-Santwarju u x-Xbiha għażiħa.

L-ewwel tifikiriet tiegħi jehduna fi żmien l-aħhar gwerra dinjija – speċjalment fl-1942, meta l-hbit mill-ajru kien l-ehrex. Għalhekk il-ġenituri tiegħi ddeċidew li aħjar li lilna ż-żgħar fil-familja jehduna għand waħda miz-żijiet, billi l-Mellieħa ma kinitx esposta għall-hbit mill-ajru daqs il-Mosta. Dak iż-żmien kelli hames snin, imma niftakar meta waslet l-aħbar li l-knisja tal-Mosta giet milquta mill-bomba tal-għadu, u li kienu waqgħu xi bombi ohra li kkaġunaw



Ix-Xbiha Mirakoluża tal-Madonna tal-Mellieħa meqjuma fil-għar biswit is-Santwarju tagħha.



Bolla li tfakkar il-mitt sena mill-inkurunazzjoni tal-Madonna tal-Mellieħa li sehħet fl-24 ta' Settembru, 1899.

xi hsarat fid-djar fil-qrib.

Għal din l-aħbar ommi ma felhitx iżżomm fuq saqajha u bdiet titlob lill-Madonna tal-Mellieħa, għattliet huti l-kbar li kienu baqgħu l-Mosta. U kellha tassew għaliex tinkwieta, għax dak il-hin tal-attakk (*air raid*) ohti Marija ta' 13-il sena kienet id-dar tagħna fejn waqgħet waħda mill-bombi żgħar. Imma din giet fuq in-nha ta' wara tad-dar tagħna u għalhekk ma għamlitx hsarat kbar. Ohti qatt ma kienet trid tinzel fix-xelter. Iż-żewġ huti subien - Karmenu ta' 16-il sena u Pawlu ta' 15 - fil-hin tal-hbit kienu ma' xi subien ohra fil-kampnar tal-knisja.

Meta spiċċat il-gwerra, huti telgħu l-Mellieħa bil-mixi biex jiringrazzjaw lill-Madonna talli hellsithom mill-perikli f'dak iż-żmien tal-biża'. U hafna familji u anki parroċċi għamlu l-istess hekk kif spiċċat il-gwerra, jiġifieri kienu jmorru pellegrinaġġ lejn is-Santwarju tal-Mellieħa bhala ringrazzjament tal-protezzjoni tagħha.

Din tal-pellegrinaġġi lejn dan is-Santwarju għażiħ hija tradizzjoni antika hafna. Ix-Xbiha għażiħa tal-Madonna bil-Bambin f'dirgħajha, minn dejjem kienet meqjuma b'devozzjoni kbira minn missirijietna. Tehodna lura għal bosta sekli. Impittra gewwa maqdes maqtuġh fil-blat, tixhed li tmur lura għal daww il-żminijiet meta l-ewwel insara kienu jfittxu għerien u jadattawhom għall-kult ta' twemminhom.

Fl-imghoddi din il-pittura kienet attribwita lill-Evangelista Luqa li tana l-ġrajja tan-nawfragju li l-Appostlu Pawlu kellu fuq il-ġżira tagħna. Luqa tana deskrizzjoni sabiha u ddetaljata ta' dan l-avveniment fl-aħhar kapitli tal-Atti tal-Appostli. Iżda illum nafu minn studji approfonditi, li din ix-xbiha għażiħa ma

harġitx minn idejn l-Evangelista Luqa, ghax ma tmurx lura għall-ewwel sekl. Imma żgur li hi antika hafna u maż-żmien il-ġrajjet jithalltu mal-leġġendi. L-istil ta' din ix-xbiha mpittra fuq il-hajt tal-ghar tixbah lil uħud mill-ikoni ohra f'diversi pajjiżi li wkoll ġew attribwiti lill-Evangelista Luqa.


Fl-1436, l-Isqof Mello de Noto (1432-1445) għażel lis-Santwarju bhala knisja-parroċċa fin-naha ta' fuq ta' Malta. Imma minhabba l-attakki ta' sikwit mill-furbani, il-bdiewa u s-sajjieda li kienu jghixu f'dawk in-nahat, bdew jitolqu minn hemm u jfittxu x'imkien 'il bogħod mill-perikli. Minkejja dan, is-Santwarju għażiż baqa' jiġbed nies twajba lejha.

Aktar tard, speċjalment fi żmien l-Ordni tal-Kavallieri ta' San Ġwann, il-Mellieha bdiet tara żminijiet ahjar. Diversi kavallieri u whud mill-Gran Mastri kellhom devozzjoni lejn din ix-xbiha għażiża. Il-Gran Mastro Jean de la Cassiere (1572-1581) żar u ghen biex il-knisja ma tiġix abbandunata. Fil-bidu tas-seklu sbatax, il-Gran Mastro Alof de Wignacourt (1601-1622) kien ta' spiss nhar ta' Sibte iżur u jagħti qima lill-Ommna Marija ġewwa l-Mellieha.

Il-Gran Mastro Raphael Cotoner (1660-1663) u huh Nicolas Cotoner (1663-1680) kellhom ukoll devozzjoni lejn din ix-xbiha għażiża u rregalaw diversi oġġetti prezzjużi lis-Santwarju. Wara marda serja, il-Gran Mastro Ramon Perellos y Roccaful (1697-1720) tela' l-Mellieha biex jiżzi hajr lill-Madonna li lilha kien jaf il-fejqan tiegħu, wara talb li kien sar għalih ma' Malta kollha. Hu wkoll halla offerta ta' lampier prezzjuż.

Barra mill-Gran Mastri, tista' tghid li l-Isqofijiet kollha, f'xi żmien marru jżuru s-Santwarju, u bhalhom ukoll ghamlu l-Inkwizituri. Dawn il-persunaġġi kienu jiġu mill-palazzi tagħhom bil-karozzelli. Imma f'riġlejn il-Verġni Mbierka kienu jiġu wkoll missirijietna u jaslu mill-bogħod, rikbin fuq xi karettun, jew aktar ta' spiss, bil-mixi.

Xieħda ta' dan huma l-hafna 'ex-voto' li naraw fuq il-hitan tas-saġrestija. Hafna minn dawn kienu jingħataw wara xi helsien minn xi



Il-Bażilika ta' Nazaret li tfakkar it-Thabbira tal-aṅġlu Gabrijel lil Marija li kellha tkun Omm Alla.

periklu, speċjalment fuq il-baħar, minn xi mard, u ta' spiss anki wara t-twelid ta' xi tarbija. 'Ex-voto' li lili dejjem laqitni hi dik 'ta' libsa ta' tarbija' - imħollija minn familja Franċiża minn Auxerre li għexet xi żmien f'Malta. U propju fid-29 t'April ta' din is-sena, fis-'Sunday Times', deher artiklu qasir dwar familja Ngliza minn Sheffield li spiss jiġu Malta u dejjem iżuru s-Santwarju tal-Madonna. Il-koppja Karen u Craig Browse llum għandhom żewġ ulied - Amelia u Max - u t-tobba kienu qalulhom li ma setgħux ikollhom tfal. Iżda huma jafu t-twelid ta' dawn l-ulied lill-Ommna Madonna tal-Mellieha li lejha rrikorrew meta kienu Malta. Dan juri wkoll li din id-devozzjoni xterdet anki barra minn xtutna.

Meta fix-xogħol tiegħi ta' gwida jkolli xi grupp-pellegrinaġġ

'Fuq il-Passi ta' San Pawl', naghmel mezz lil ninkludi s-Santwarju tal-Mellieha fiż-żjarat għax inhoss li din id-devozzjoni teħodna lura sal-ewwel żminijiet tal-Kristjaneżmu f'Malta. U għalhekk b'xi mod tghaqqadna mal-ġrajja tan-nawfraġju providenzjali ta' San Pawl f'Malta.

Fiż-żmien meta kont naħdem l-aktar ma' gruppi Franċiżi, ta' spiss kien ikun hemm fosthom uħud ta' nisel Malti, u li kienu għexu parti minn hajjithom fl-Alġerija u t-Tuneżija meta dawn il-pajjiżi kienu kolonji Franċiżi. Dawn it-turisti kienu jafu bit-tradizzjoni tax-Xbieha għażiża tal-Madonna tal-Mellieha. Dan minhabba li l-komunità Maltija fl-Afrika ta' Fuq fis-sekli dsatax u ghoxrin, kienu jieħdu hsiebha l-patrijiet Agostinjani Maltin li minn sekli qabel kellhom rabta mas-Santwarju tal-Madonna.

Hawn nixtieq insemmu wkoll li l-pellegrini Maltin li jżuru l-Art Imqaddsa, jifirhu meta jżuru l-Bażilika tat-Thabbira tal-Aṅġlu lil Marija, ġewwa Nazaret. Hemm tara serje ta' xbihat tal-Madonna minn diversi pajjiżi tad-dinja u fosthom hemm ukoll mużajk tal-Madonna tal-Mellieha. Din saret fl-1980, u hallas għaliha l-benefattur Mellieħi Ġużeppi Feneħ. Dan kien il-kontribut ta' Malta permezz tal-Kummissarjat tal-Art Imqaddsa.




F'din il-Bażilika f'Nazaret insibu wkoll mużajk tal-Madonna tal-Mellieħa, li saret fl-1980, u mhallsa mill-Mellieħi Ġużeppi Feneħ.



Il-Papa Ġwanni Pawlu II jagħmel żjara storika lis-Santwarju, nhar is-Sibt, 26 ta' Mejju, 1990. Hawn jidher qed jinghata tifikira tal-Madonna tal-Mellieha mill-Kappillan ta' dak iż-żmien, il-Mosti Rev. Alfred Camilleri. Il-Papa kien sejjahlu bhala "l-eqdem Santwarju Marjan" fil-gżira ta' Malta.

Ikollna nġhidu wkoll li l-pellegrinaġġi tal-Maltin lejn is-Santwarju għażiż tal-Madonna tal-Mellieha ma ghadhomx isiru ta' spiss bhal ma kienu jsiru fl-imghoddi. Imma b'xorti tajba l-parroċċa tal-Mosta ghadha tipparteċipa b'pellegrinaġġ li jsir fl-ahhar Sibt t'Awwissu. Dan jitmexxa minn Patri Ugolino Xerri, Frangiskan. Il-pellegrinaġġ jitlaq minn quddiem il-knisja Arċipretali tagħna fil-hdax ta' bil-lejl u jasal il-Mellieha ma' sbieh il-Hadd, fejn titqaddes quddiesa fis-Santwarju tal-Madonna.

Naghlaq billi nfakkar fiż-żjara storika lis-Santwarju tal-Madonna mill-mibki Papa Ġwanni Pawlu II, is-Sibt, 26 ta' Mejju, 1990. U li hu kien sejjahlu "l-eqdem Santwarju Marjan" fil-gżira ta' Malta. Żgur li għall-Kappillan tal-Mellieha ta' dak iż-żmien, il-Mosti Rev. Dun Alfred Camilleri, illum Arċipriet tal-Parroċċa ta' San Pawl Nawfragu fil-Belt Valletta, din iż-żjara tal-Papa tibqa' wahda mill-avvenimenti important ta' hajtu. U bhalma jgħid il-Kan. Dun Alfred, is-Santwarju għażiż tal-Madonna tal-Mellieha jixraqlu li jiġi pproklammat ufficjalment bhala Santwarju Nazzjonali ta' Malta.



Da Michelino Confectionery

Open Monday to Sunday

Prop. Michael Buttigieg

Vjal il-Qalbiena Mostin, Mosta

Tel: 2143 3877 • Mob: 7941 6427

Now also detergents at very low prices